

पलपताकी यथा,—

“पतिदण्डं पलाय्यो घां ज्ञात्वा वार्यं कचिच्छभम् ॥

रवौ च वेदा वसवः सुधांशौ

कुने च वाणाः शशिने तथाङ्गाः ।

शनातुर्दिकं च दृष्टव्यतां स्था-

द्राहौ तुरङ्गा भृगुजं च रुद्राः ॥”

बालस्य शुभाशुभफलं यथा,—

“अशुभे दण्डसंयोगे सर्वत्र पुण्यवर्जिते ।

बालस्य मरणं शीघ्रं यदि पापैः समन्वितम् ॥

अशुभग्रहदण्डे तु सर्वत्र पापवर्जिते ।

बालस्य कुशलं सर्वं शुभैर्यदि समन्वितम् ॥

अशुभो दण्डनाथो हि वेधश्चेत्तेन लभ्यते ।

मरणं तत्र वक्तव्यं बालस्य नान्यथा भवेत् ॥

पापस्य दण्डभागे तु तदयोगवेधवर्जिते ।

बालस्य कुशलं तत्र शुभैर्यदि समन्वितम् ॥”

इति ज्योतिषतत्त्वे पताकीवेधः ॥

(स्त्रियां डीप् । सेना । यथा, रघुः । ४ । ८२ ।

“न प्रसेहे स रुद्राकर्मधारावर्षदुर्दिनम् ।

रघवर्त्तं रजोऽप्यस्य कुत एव पताकिनीम् ॥”)

पतिः, पुं, (पाति रक्षतीति । पा ल रक्षणे + ङिति ।)

मूलम् । गतिः । इति विश्वः ॥ पाणिग्रहीता ।

भातार इति भाषा । तत्पर्यायः । धवः २

प्रियः ३ भर्ता ४ । इत्यमरः । २ । ६ । ३५ ॥

कान्तः ५ प्राणनाथः ६ गुरुः ७ हृदयेशः ८

जीवितेशः ९ जामाता १० सुखोत्सवः ११

नर्मकौलः १२ रतगुरुः १३ स्वामी १४ रमणः

१५ । इति शब्दरत्नावली ॥ वरः १६ परिणता

१७ गृही १८ । इति राजनिर्घण्टः ॥ तस्य लक्ष-

णम् । विधिवत्पाणिग्रहकः । अनुकूलदक्षिण-

घटप्रभेदात् पतिस्तुर्धा । सार्वकालिकपरा-

ङ्गनापराङ्मुखत्वे सति सर्वकालमनुरक्तोऽनु-

कूलः । १ । सकलनायिकाविषयसमसङ्गानु-

रामो दक्षिणः । २ । भूयो निःशङ्कः कृतदोषो-

ऽपि भूयो निवारितोऽपि भूयः प्रश्रयपरायणो

ष्टः । ३ । कामिनीविषयकपटपटुः श्रुतः । ४ ।

इति रसमञ्जरी ॥ \* पतिसेवादिकलं यथा,—

“कथं मे सुव्रते ! साधि ! निद्रामङ्गः कृतस्त्रया ।

अर्थं व्रतदिकं तस्या या भर्तुश्चापकारिणी ॥

तपश्चान्नश्नश्चैव व्रतं दानादिकश्च यत् ।

भर्तुः प्रियकारिण्याः सर्वं भवति निष्फलम् ॥

यया प्रियः पूजितश्च श्रेष्ठः पूजितस्तया ।

पतिव्रताव्रतार्थश्च पतिरूपी हरिः स्वयम् ॥

सर्वदानं सर्वयज्ञः सर्वतीर्थनिषेवणम् ।

सर्वं व्रतं तपः सर्वमुपवासादिकश्च यत् ॥

सर्वधर्मश्च सर्वश्च सर्वदेवप्रपूजनम् ।

तत् सर्वं स्वामिसेवायाः कलां नार्हन्ति

षोडशीम् ॥

सुपुण्ये भारते वर्षे पतिसेवां करोति या ।

वैकुण्ठं स्वामिना सार्द्धं सा याति ब्रह्मणः श्रुतम् ॥

विप्रियं कुरुते भर्तुर्विप्रियं वदति प्रियम् ।

असत्कुलप्रजाता या तत्फलं श्रूयतां सति ! ॥

कुम्भीपाकं व्रजेत् सा च यावच्चन्द्रदिवाकरौ ।

ततो भवति चाखाली पतिपुत्रविवर्जिता ॥”

इति ब्रह्मवैवर्ते प्रकृतिखण्डे ४३ अध्यायः ॥ \* ॥

अपि च ।

“स्वकान्तश्च परो बन्धुरिह लोके परश्च च ।

नहि कान्तात् परः श्रेयान् कुलस्त्रीणां परो गुरुः ॥

देवपूजा व्रतं दानं तपश्चान्नश्नं जपः ।

स्नानश्च सर्वतीर्थेषु दीक्षा सर्वमखि च ॥

प्रादक्षिण्यं पृथिव्याश्च ब्राह्मण्यातिथिसेवनम् ।

सर्वं हि पतिसेवायाः कलां नार्हन्ति षोडशीम् ॥

किमतः पतिभक्ताया अभक्तायाश्च भारते ।

यथा दुःखी सुखारम्भे साकाङ्क्षः प्रथमो भवेत् ॥

पतिसेवापरो धर्मो नहि स्त्रीणां श्रुतौ श्रुतम् ।

स्वप्ने ज्ञाने च सततं कान्तं नारायणाधिकम् ।

दृष्ट्वा तच्चरणाभ्यो जं सेवां निबन्धं करिष्यसि ॥

परिहासेन कोपेन भ्रमेणावज्ञया सुते ! ।

कटूक्तिं स्वामिनः साक्षात् परोक्षान्न करिष्यसि ॥

स्त्रिया वाग्योनिदुष्टायाः कामतो भारते सुवि ।

प्रायश्चित्तं श्रुतौ नास्ति नरकं ब्रह्मणः श्रुतम् ॥

सर्वधर्मपरीता या कटूक्तिं कुरुते पतिम् ।

श्रुतजन्मकृतं पुण्यं तस्या नश्यति निश्चितम् ॥

दत्त्वा कन्यां बोधयित्वा जगाम मुनिपुङ्गवः ॥”

इति ब्रह्मवैवर्ते श्रीकृष्णजन्मखण्डे २४ अध्यायः ॥

अपि च ।

“या स्त्री भर्तुरसौभाग्या साऽसौभाग्या च सर्वतः ।

श्रूयते भोजनं तस्या न सुखं जीवनं तथा ॥

यस्या नास्ति प्रियप्रेम तस्या जन्म निरर्थकम् ।

तत् किं पुत्रे धने रूपे सम्पत्तौ यावनेऽथवा ॥

यद्वक्तिर्नास्ति कान्ते च सर्वप्रियतमे परे ।

सा शुचिर्धर्मिणी च सर्वकामविवर्जिता ॥

पतिर्बन्धुर्गतिर्भर्ता देवतं गुरुत्वं च ।

सर्वस्वाच्च परः स्वामी न गुरुः स्वामिनः परः ॥

पिता माता सुतो भ्राता क्षियो दत्त्वा मितं धनम् ।

सर्वस्वदाता स्वामी च स्मृतां योषितां सुराः ॥

काचिदेव हि जानाति महासाध्वी च स्वामिनम् ।

अतिसङ्गप्रजाता च सुशीला कुलपालिका ॥

असङ्गप्रकृता या दुःशीला धर्मवर्जिता ।

सुखदुष्टा योनिदुष्टा पतिं निन्दति कोपेनः ॥

या स्त्री वैष्टि सर्वपरं पतिं विष्णुसमं गुरुम् ।

कुम्भीपाके पचति सा यावदिन्द्राश्चतुर्दश ॥

व्रतहाग्नश्च दानं सर्वं पुण्यं तपश्चिरम् ।

पतिभक्तिविहीनाया भस्मीभूतं निरर्थकम् ॥”

इति ब्रह्मवैवर्ते श्रीकृष्णजन्मखण्डे ५७ अध्यायः ॥

अपि च ।

“साध्व्याः सङ्गप्रजायाश्च श्रुतपुत्राधिकः पतिः ।

असङ्गप्रकृता या दुःशीला ज्ञानवर्जिता ॥

स्वामिनं मन्यते नासौ पित्रोर्दोषिण कुत्सिता ।

कुत्सितं पतितं च्छदं हरिद्रं रोगिणं जडम् ॥

कुलजा विष्णुतुल्यश्च कान्तं पश्यति सन्ततम् ॥

हुताश्रनो वा सूर्यो वा सर्वतजस्विनां परः ।

पतिव्रतातेजसश्च कलां नार्हन्ति षोडशीम् ॥

महादानानि पुण्यानि व्रतान्यनश्नानि च ।

तर्पासि पतिसेवायाः कलां नार्हन्ति षोडशीम् ॥

पुत्रो वापि पिता वापि बान्धवो वा सहोदरः ।

योषितां कुलजातानां न कश्चित् स्वामिनः समः ॥”

इति ब्रह्मवैवर्ते गणेशखण्डे ४४ अध्यायः ॥ \* ॥

पतिदक्षिणादि यथा,—

“निरूपितश्च वेदेषु स्वशब्दो धनवाचकः ।

तद्यस्यास्तीति स स्वामी वेदज्ञः श्रृणु मङ्गलः ॥

तस्य दाता सदा स्वामी न च स्व स्वामिनो भवेत् ।

अहो अवस्था भवतां वेदज्ञानमवोधताम् ॥

धर्मे उवाच ।

पत्नीं विना न स्वं साध्वि । स्वामिनं दातुमशकम् ।

दम्पती ध्रुवमेकाङ्गौ तयोर्दाता च द्वौ समौ ॥

निरूपिता पुण्यके च व्रते स्वामी च दक्षिणा ।

श्रुतौ श्रुतो यः स्वधर्मो विपरीतो ह्यधर्मकः ॥”

इति ब्रह्मवैवर्ते गणेशखण्डे ७ अध्यायः ॥

पतिः, त्रि, (पाति रक्षति पालयतीति वा । “पते-

र्हतिः ।” उणां । ४ । ५७ । इति ङितिः ।)

अधिपतिः । तत्पर्यायः । स्वामी २ ईश्वरः ३

ईशिता ४ अधिभूः ५ नायकः ६ नेता ७ प्रभुः ८

परिदृष्टः ९ अधिपः १० । इत्यमरः । १ । ११० । ११ ॥

(यथा, मनुः । ७ । ११५ ।

“यामस्याधिपतिं कृत्वा तु दशयामपतिं तथा ।

विंशतींश्च शतेश्च सहस्रपतिमेव च ॥”)

पतिंवरा, स्त्री, (पतिं वृणीते या सा । वृ ण वरणे +

खच् । “संज्ञायां भृलृ वृणीति ।” ३ । २ । ४६ ।

इति सुम् ।) स्वयंवरा । स्वेच्छया पत्यन्वेषिणी ।

(यथा, रघौ । ६ । १० ।

“मनुष्यवाह्यं चतुरस्रयान-

मध्यास्य कन्या परिवारशोभि ।

विवेश मचान्तरराजमार्गं

पतिंवरा कल्मषविवाहवेष्टा ॥”)

कृष्णजीरकः । इति शब्दचन्द्रिका ॥

पतिव्री, स्त्री, (पतिं हन्ति इति । “लक्षणे जाया-

पत्न्येष्टक् ।” ३ । २ । ५२ । इति टक् ततो डीप् ।)

पतिनाशकहस्तरेखाविशेषः । यथा, “लक्षणे

जायापतिभ्याम् । जायाप्तो हस्तः पतिव्री पाणि-

रेखा ॥” इति संक्षिप्तसारव्याकरणम् ॥ स्वामिहन्त्री ।

(विवाहात् प्राक् चेत्त्रादिष्टत्पिष्ठाष्टकस्य कुमार्यै

परीक्षार्थं दाने तदा श्मशानजातमृतपिष्ठस्य

ग्रहणे कुमार्यास्तस्याः पतिहननरूपफलं यथा,

आम्बलायनगृह्यसूत्रे १ । ५ । ६ । “अथौ पिष्ठान्

कृत्वा पिष्ठानभिमान्तरा कुमार्यौ ब्रूयात् एषामेकं

गृह्णातीति ॥” इति नियोजिता कुमार्यौ यदि

श्मशानादाहतां मृतं गृह्णाति तदा पतिव्रीति

तां विदात् ॥)

पतितः, त्रि, (पतति भरो भवति स्वधर्मात् शास्त्र-

विहितकर्मणः सदाचारादिभ्यो वा यः । पत् +

कर्त्तरि क्तः चलितः । गलितः । पतनाश्रयः ।

पडा इति भाषा । तत्पर्यायः । प्रस्कन्नः २ ।

इति हेमचन्द्रः ॥ पातिव्यविशिष्टः । स्वधर्मेष्टुतः ।

तस्य लक्षणं यथा, मार्कण्डेयपुराणे ।

“स्वधर्मं यः समुच्छिद्य परधर्मं समाश्रयेत् ।

अनापदि स विद्वद्भिः पतितः परिकीर्तितः ॥”